

03-03-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ నావను ఆవలి తీరానికి చేర్చుటకు నావికుడు వచ్చాడు. మీరు తండ్రితో సత్యముగా ఉంటే మీ నావ అటూ - ఇటూ ఊగుతుంది కాని మునగదు”

ప్రశ్న:- పిల్లలకు తండ్రి యధార్థ స్మృతి లేనందుకు ముఖ్య కారణమేద?

సమా:- సాకారములోకి వస్తూ వస్తూ మనము ఆత్మలము, నిరాకారులము, మన తండ్రి కూడా నిరాకారమే అని మరచిపోయారు. సాకారములో ఉన్నందున సాకార స్మృతి సులభముగా వస్తుంది. దేహి-అభిమానులుగా తయారై స్వయమును బిందువుగా భావించి తండ్రిని స్మృతి చేయుటలోనే శ్రమ ఉంది.

ఓంశాంతి. శివభగవానువాచ - ఇతని పేరు శివడు కాదు కదా. ఇతని పేరు బ్రహ్మ. ఇతని ద్వారా మాట్లాడేది శివభగవానుడు. అందుకే శివభగవానువాచ - ఇది చాలా సార్లు తెలియచేశాను. ఏ మనిషిని గాని, దేవతను గాని, సూక్ష్మ వతనవాసులైన బ్రహ్మ-విష్ణు-శంకరులను గాని భగవంతుడని అనరు. వారెవ్వరూ భగవంతుడు కాదు. ఆకార చిత్రము గాని, సాకార చిత్రము గాని ఉంటే వారిని భగవంతుడని అనరు. అనంతమైన తండ్రిని మాత్రమే భగవంతుడని అంటారు. భగవంతుడు ఎవరో ఎవరికీ తెలియదు. నేతి-నేతి అంటూ ఉంటారు అనగా మాకు తెలియదు-తెలియదు అని అర్థము. మీలో కూడా యధార్థముగా తెలుసుకున్నవారు కొంతమంది మాత్రమే ఉన్నారు. ఆత్మ “ఓ భగవంతుడా” అని అంటుంది. ఆత్మ ఒక బిందువు. కనుక తండ్రి కూడా బిందువుగానే ఉంటారు కదా. ఇప్పుడా తండ్రి కూర్చుని పిల్లలకు తెలియజేస్తున్నారు - బాబా వద్ద 30-35 సంవత్సరముల పిల్లలు కూడా ఉన్నారు. కాని మనము ఆత్మలము బిందువులమని కూడా భావించరు. కొంతమంది చాలా బాగా అర్థము చేసుకొని తండ్రిని స్మృతి చేస్తారు. బేహద్ తండ్రి సత్యమైన వజ్రము. వజ్రమును చాలా మంచి డబ్బీలో ఉంచుకుంటారు. ఎవరి వద్దనైనా మంచి వజ్రాలుంటే ఎవరికైనా చూపించుటకై బంగారు వెండితో చేసిన చిన్న డబ్బీలలో ఉంచి చూపిస్తారు. వజ్రము గురించి వజ్రాల వ్యాపారికే తెలుసు. ఇతరులెవ్వరికీ తెలియదు. నకిలీ వజ్రాలు చూపించినా ఎవ్వరికీ తెలియదు. ఇందులో చాలా మంది మోసపోతారు. ఇప్పుడు సత్యమైన తండ్రి వచ్చారు. కాని కొంతమంది నకిలీవారు కూడా ఎలాంటి వారున్నారంటే వారిని మనుష్యులు ఏ మాత్రము తెలుసుకోలేరు. సత్యమైన నావ అటు -ఇటు ఊగుతుంది కాని మునగదు అని గాయనము కూడా ఉంది. అసత్యమైన నావ ఊగదు, కదలదు. ఇచ్చట ఈ నావలో కూర్చున్నవారు కూడా కదిలించుటకు ప్రయత్నిస్తారు. వారిని నమ్మకద్రోహులని అంటారు కదా. నావికుడైన తండ్రి వచ్చారని పిల్లలైన మీకు తెలుసు. తోట యజమాని కూడా వారే. ఇది ముళ్ళ అడవి అని తండ్రి తెలియచేస్తున్నారు. అందరూ పతితులుగా ఉన్నారు కదా. ఎంత అసత్యమైన ప్రపంచము! సత్యమైన తండ్రిని గురించి ఎవరో చాలా కొద్దిమందికి మాత్రమే తెలుసు. ఇక్కడ ఉండేవారికి కూడా పూర్తిగా తెలియదు. బాబా పూర్తి పరిచయము వారికి లేదు. ఎందుకంటే బాబా గుప్తముగా ఉన్నారు కదా. అందరూ భగవంతుని స్మృతి చేస్తారు. వారు నిరాకారులని కూడా తెలుసు. వారు పరంధామములో ఉంటారు. మనము కూడా నిరాకార ఆత్మలమే అనేది తెలియదు. సాకారములో ఉంటూ - ఉంటూ ఈ విషయాన్ని మర్చిపోయారు. సాకారములో ఉంటూ ఉంటూ సాకార శరీరాలే గుర్తుకొస్తారు. పిల్లలైన మీరిప్పుడు దేహి-అభిమానులుగా అవుతారు. భగవంతుని పరమపిత పరమాత్మ అని అంటారు. ఇది అర్థము చేసుకొనుట చాలా సులభము.

పరమపిత అనగా అత్యంత పైన ఉండే పరమ ఆత్మ. మిమ్ములను ఆత్మలని అంటారు. పరమ అనే పదము మీకు లేదు. మీరు పునర్జన్మలు తీసుకుంటారు కదా. ఈ విషయాలు ఇతరులెవ్వరికీ తెలియవు. భగవంతుని కూడా సర్వవ్యాపి అని అంటారు. భక్తులు భగవంతుని కొండల పై, తీర్థ యాత్రలలో, నదులలో వెతుకుతూ ఉంటారు. నదిని పతితపావనిగా భావిస్తారు. అందులో స్నానము చేసి పావనమైపోతామని అనుకుంటారు. భక్తిమార్గములో తమకు ఏమి కావాలో కూడా తెలియదు. కేవలం ముక్తి కావాలి, మోక్షము కావాలి అని అంటూ ఉంటారు. ఎందుకనగా ఇచ్చట దుఃఖితులై విసిగిపోయి ఉన్నారు. సత్యయుగములో మోక్షమును గాని, ముక్తిని గాని ఎవ్వరూ కోరరు. అచ్చట భగవంతుని ఎవరూ పిలువరు. ఇచ్చట దుఃఖితులుగా ఉన్న కారణముగా అందరూ పిలుస్తారు. భక్తి ద్వారా ఎవరి దుఃఖమును వోగొట్టలేము. భలే రోజంతా కూర్చుని రామ-రామ అని జపము చేసినా దుఃఖమును హరింపలేరు. ఇది రావణ రాజ్యము. ఇందులో దుఃఖము మెడకు కట్టినట్లు వెంటనే ఉంటుంది. దుఃఖములో అందరూ స్థిలిస్తారు, సుఖములో ఎవ్వరూ స్వరణ చేయరని గాయనము కూడా చేస్తారు. అనగా ఒకప్పుడు తప్పక సుఖముండేదని, ఇప్పుడు దుఃఖములో ఉన్నామని అర్థమౌతుంది కదా. సుఖము సత్యయుగములో ఉండేది. ఇప్పుడు కలియుగములో దుఃఖముంది. అందుకే దీనిని ముళ్ళ అడవి అని అంటారు. మొట్టమొదటిది దేవభిమానమనే ముల్లు, ఆ తర్వాత కామ వికారమనే ముల్లు.

ఇప్పుడు తండ్రి తెలియచేస్తున్నారు - ఈ కనులతో మీరు చూచేదంతా వినాశనమౌతుంది. ఇప్పుడు మీరు శాంతిధామానికి వెళ్ళాలి. మీ ఇంటిని మరియు రాజధానిని స్మృతి చేయండి. ఇంటి స్మృతితో పాటు తండ్రిని కూడా తప్పక స్మృతి చేయాలి, ఎందుకనగా ఇల్లు పతితపావని కాదు, మీరు పతిత పావనులని తండ్రిని అంటారు. అందువలన తండ్రినే స్మృతి చేయవలసి వస్తుంది. వారు నన్ను మాత్రమే స్మృతి చేయమని అంటున్నారు. “బాబా మీరు వచ్చి పావనంగా చేయండి” అని నన్ను పిలుస్తారు కదా. జ్ఞాన సాగరులైనందున తప్పక వచ్చి వీరి నోటి ద్వారా తెలియచేయవలసి వస్తుంది. ప్రేరణతో చేయరు. ఒకవైపు శివజయంతి పండుగను కూడా జరుపుతారు, మరోవైపు నామ-రూపాల నుండి భిన్నమని కూడా అంటారు. నామ-రూపాలు లేకుండా ఏ వస్తువూ ఉండదు. ఒకవైపు నామ-రూపాలు లేవంటూ మరోవైపు రాయి-రప్ప అగ్నింటిలోనూ ఉన్నారని అంటారు. అనేక అభిప్రాయములున్నాయి కదా. మిమ్ములను 5 వికారాల రావణుడు తుచ్చబుద్ధిగా తయారు చేశారని తండ్రి తెలియజేస్తున్నారు. అందుకే దేవతల ఎదుటకు వెళ్ళి నమస్కరిస్తారు. కొంతమంది నాస్తికులు ఉంటారు, వారు ఎవరి మాటా వినరు. ఇచ్చట తండ్రి వద్దకు వచ్చేది బ్రాహ్మణులు మాత్రమే. 5 వేల సంవత్సరముల క్రితము కూడా వారికే తెలిపించాను. పరమపిత పరమాత్మ బ్రహ్మ ద్వారా స్థాపన చేస్తారని వ్రాయబడి ఉంది. కనుక బ్రహ్మ సంతానమైనారు కదా. ప్రజాపిత బ్రహ్మ చాలా ప్రసిద్ధి చెందినవారు. బ్రాహ్మణులు - బ్రాహ్మణీలు కూడా తప్పక ఉంటారు. ఇప్పుడు మీరు శూద్ర ధర్మము నుండి బ్రాహ్మణ ధర్మములోకి వచ్చేశారు. వాస్తవములో హిందువులు అనబడే వారికి తమ అసలు ధర్మమేదో తెలియదు. అందుకే ఒకప్పుడు ఒకరిని, మరొకప్పుడు మరొకరిని నమ్మి ఒప్పుకుంటారు. అనేకమంది వద్దకు వెళ్తూ ఉంటారు. క్రైస్తవులు ఇతరులెవ్వరి వద్దకు వెళ్ళరు. భగవంతుడైన తండ్రి చెప్తున్నారు - నన్ను మాత్రమే స్మృతి చేయండి. దీనిని మీరు నిరూపణ చేసి తెలుపుతారు. నన్ను

స్మృతి చేయమని భగవంతుడైన తండ్రి చెప్తున్నారు. నన్ను స్మృతి చేస్తేనే మీరు పతితుల నుండి పావనమౌతారని భగవంతుడే చెప్తున్నాడని వినాశనము దగ్గరయ్యే కొలది వార్తాపత్రికల ద్వారా కూడా ఈ శబ్దము అందరి చెవులలో పడ్తుంది. వార్తాపత్రికలలో అన్ని చోట్లా నుండి సమాచారాలు వస్తాయి కదా. భగవానువాచ - పరమపిత శివపరమాత్మ చెప్తున్నారు - నేను పతిత పావనుడను, నన్ను స్మృతి చేస్తే మీరు పావనముగా తయారైపోతారు. ఈ పతిత ప్రపంచము యొక్క వినాశనము అతిసమీపములో ఉన్నది. వినాశము తప్పకుండా జరుగుతుంది. ఇది అందరికీ నిశ్చయము ఏర్పడుతుంది. వినాశన లిహార్గల్ కూడా జరుగుతూ ఉంటాయి. రాజధాని స్థాపన కానంతవరకు వినాశనము జరగదని పిల్లలకు తెలుసు. భూకంపాలు మొదలైనవి కూడా తప్పక జరుగుతాయి కదా. ఒకవైపు బాంబులు పేలుతాయి, మరో వైపు ప్రకృతి భీభత్సాలు కూడా వస్తాయి. ఆహారము మొదలైనవి లభించవు. స్టీమర్లు రావు, కరువు కాటకాలు వస్తాయి. ఆకలితో మరణిస్తూ - మరణిస్తూ సమాప్తమైపోతారు. నిరాహారబిడ్డలు చేయువారు కూడా తేనె లేక నీరు మొదలైనవి తీసుకుంటూ ఉంటారు. బరువు తగ్గుతూ పోతారు. కాని ఇక్కడ అకస్మాత్తుగా భూమి కంపించి మరణిస్తారు. వినాశనము తప్పక జరుగుతుంది. సాధు సత్పురుషులు మొదలైనవారు వినాశనమవుతుందని అంటారు. అందువలన రామ-రామ అని జపించమంటారు. మానవులకు భగవంతుడంటే తెలియనే తెలియదు. భగవంతుని గురించి భగవంతునికి మాత్రమే తెలుసు. ఇతరులెవ్వరికీ తెలియదు. ఇది వారు వచ్చే సమయము. వారు ఈ వృద్ధ శరీరములో వచ్చి ఈ సృష్టి ఆదిమధ్యాంతముల జ్ఞానమును వినిపిస్తున్నారు. ఇప్పుడు వాపస్ వెళ్ళాలని పిల్లలైన మీకు తెలుసు. ఇది సంతోషించే విషయము. మనము శాంతిధామానికి వెళ్ళిపోతాము. మానవులు శాంతినే కోరుకుంటారు. కాని శాంతిని ఎవరిస్తారు? శాంతిదేవా..... అని అంటారు కదా. ఇప్పుడు దేవాది దేవుడు అత్యంత శ్రేష్ఠాతి శ్రేష్ఠమైన వారు ఒకే ఒక్క తండ్రి. నేను మిమ్ములనందరినీ పావనముగా చేసి తీసుకెళ్తానని వారు అంటున్నారు. ఒక్కరిని కూడా వదిలి పెట్టను. డ్రామానుసారము అందరూ వెళ్ళే తీరాలి. దోమల వలె ఆత్మలన్నీ వెళ్తాయని గాయనము కూడా ఉంది. సత్యయుగములో చాలా కొద్ది మంది మనుష్యులు మాత్రమే ఉంటారని మీకు తెలుసు. ఇప్పుడు కలియుగాంతములో లెక్కలేనంత మంది జనులున్నారు. ఆ తర్వాత కొంతమందే ఎలా ఉంటారు? ఇది సంగమ యుగము. మీరు సత్యయుగములోకి వెళ్ళుటకు పురుషార్థము చేస్తున్నారు. ఇది వినాశనమవుతుందని మీకు తెలుసు. దోమల వలె ఆత్మలు వెళ్ళిపోతాయి. గుంపు గుంపే వెళ్ళిపోతుంది. సత్యయుగములో చాలా కొద్ది మంది మాత్రమే ఉంటారు.

ఏ దేహధారిని కూడా స్మృతి చేయవద్దని, చూస్తున్నా చూడకండి అని తండ్రి చెప్తున్నారు. మనమంతా ఆత్మలము మన ఇంటికి వెళ్ళిపోతాము. పాత శరీరమును సంతోషంగా వదిలేయాలి. మన శాంతిధామమును స్మృతి చేసుకుంటూ ఉంటే అంతిమతి సోగతి అయిపోతుంది. ఒక్క తండ్రిని మాత్రమే స్మృతి చేయాలి, ఇందులోనే శ్రమ ఉంది. శ్రమ చేయకుండా ఉన్నత పదవి లభించదు. నరుని నుండి నారాయణునిగా చేయుటకే తండ్రి వచ్చారు. ఇప్పుడు ఈ పాత ప్రపంచములో ఏ సుఖమూ లేదు. సుఖ - శాంతులుండేది శాంతిధామము, సుఖధామములలో మాత్రమే. ఇచ్చట ఇంటింటిలో అశాంతి, కొట్లాటలు, గొడవలు వ్యాపించి ఉన్నాయి. తండ్రి చెప్తున్నారు - ఇప్పుడీ ఛీ-ఛీ ప్రపంచమును మరచిపోండి. మధురాతి

మధురమైన పిల్లలూ! - నేను మీ కొరకు స్వర్గ స్థాపన చేయుటకు వచ్చాను. మీరు పతితులై ఈ నరకములో పడి ఉన్నారు. ఇప్పుడు స్వర్గములోనికి వెళ్ళాలి. అందువలన ఇప్పుడు తండ్రిని, స్వర్గమును స్మృతి చేస్తూ ఉంటే అంతిమతి సోగతి అయిపోతుంది. వివాహాలు మొదలైన వాటికి భలే వెళ్ళండి కాని తండ్రిని స్మృతి చేయండి. జ్ఞానమంతా బుద్ధిలో ఉండాలి. భలే ఇంటిలో ఉండండి, పిల్లలు మొదలైన వారిని సంభాషించండి కాని బుద్ధిలో తండ్రి ఆజ్ఞను గుర్తుంచుకోండి - నన్ను స్మృతి చేయండి. ఇంటిని వదిలి వెళ్ళరాదు. అలా వెళ్ళిపోతే పిల్లలను ఎవరు సంభాషిస్తారు? భక్తులు ఇంటిలోనే ఉంటారు, గృహస్థ వ్యవహారాలు నిర్వహిస్తూ ఉంటారు. అయినా వారిని భక్తులని అంటారు, ఎందుకనగా వారు భక్తి చేస్తారు. ఇల్లు, వాకిలి కూడా సంభాషిస్తూ ఉంటారు. వికారాలకు వశమవుతూ ఉన్నా గురువులు వారికి - కృష్ణుని స్మృతి చేస్తే కృష్ణుని వంటి పిల్లలు జన్మిస్తారని చెప్తూ ఉంటారు. ఇటువంటి విషయాలు పిల్లలైన మీకు అవసరము లేదు. ఎందుకనగా ఇప్పుడు స్థాపన కాబోయే సత్యయుగము గురించి, అందులోనికి వెళ్ళే విషయాలను వినిపిస్తున్నాను. వైకుంఠాన్ని కృష్ణుడు స్థాపన చేయడు. కృష్ణుడు వైకుంఠానికి యజమానిగా అవుతాడు. అతడు తండ్రి నుండి వారసత్వము తీసుకుంటాడు. సంగమ సమయములోనే గీతా భగవానుడు అవతరిస్తాడు. కృష్ణుని భగవంతుడని అనరు. కృష్ణుడు చదువుకునేవాడు. గీతను వినిపించినవారు తండ్రి. పిల్లలు ఆ గీతను విన్నారు. భక్తి మార్గములో తండ్రి పేరుకు బదులు పుత్రుని పేరు వేసేశారు. తండ్రిని మర్చిపోయినందున గీత కూడా ఖండింపబడింది. అటువంటి గీతను విన్నందున లభించేది ఏముంది? బాబా రాజయోగమును నేర్పించి వెళ్ళిపోయాడు. దీని ద్వారా కృష్ణుడు సత్యయుగానికి యజమానిగా అయ్యాడు. భక్తిమార్గములో సత్యనారాయణుని కథ విన్నందున ఎవరైనా స్వర్గానికి యజమానిగా అవుతారా? ఈ భావనతో ఎవరూ వినరు. ఆ కథ విన్నందున ఏ లాభమూ లేదు. సాధు సత్పురుషులు మొదలైనవారు వారి - వారి మంత్రాలను ఇస్తారు, వారి ఫోటోలను కూడా ఇస్తారు. ఇచ్చట అటువంటి విషయాలేవీ లేవు. ఇతర సత్సంగాలకు వెళ్ళే ఫలానా స్వామి కథ వినిపిస్తారు అని అంటారు. ఎవరి కథ? వేదాంతములోని కథ, గీతా కథ, భాగవత కథ..... ఇప్పుడు మనలను చదివించేవారు దేహధారి కాదని, వారు ఏ శాస్త్రాలు మొదలైనవేవీ చదవలేదని పిల్లలైన మీకిప్పుడు తెలుసు. శివబాబా శాస్త్రాలేమైనా చదివారా? అవి చదివేది మనుష్యులు. నేను గీత మొదలైనవేవీ చదవలేదని శివబాబా తెలియజేస్తున్నారు. నేను ఏ రథములో కూర్చొని ఉన్నానో ఆ రథము గీతను చదివింది, నేను చదవలేదు. నాలో ఈ సృష్టిచక్రము యొక్క ఆదిమధ్యాంతముల జ్ఞానమంతా ఉంది. ఇతడు రోజూ గీతను చదివేవాడు. చిలకలాగా కంఠస్థము చేసేవాడు. తండ్రి ప్రవేశించినప్పుడు ఆ గీతను చదవడం వెంటనే వదలేశాడు ఎందుకంటే ఇది శివబాబా వినిపిస్తున్నాడని అర్థం చేసుకున్నాడు.

తండ్రి చెప్తున్నారు - నేను మీకు స్వర్గ చక్రవర్తిత్వ పదవిని ఇస్తున్నాను. అందువలన ఈ పాత ప్రపంచము పై మమకారమును వదిలేయండి. కేవలము నన్ను ఒక్కరిని మాత్రమే స్మృతి చేయండి. ఈ శ్రమ తప్పక చేయండి. సత్యమైన ప్రేయసికి మాటిమాటికి ప్రియుడే గుర్తు వస్తూ ఉంటాడు. అందువలన ఇప్పుడు తండ్రి స్మృతి కూడా అదే విధంగా పక్కాగా ఉండాలి. పారలౌకిక తండ్రి చెప్తున్నారు - పిల్లలూ, నన్ను స్మృతి చేయండి మరియు స్వర్గ వారసత్వమును స్మృతి చేయండి. ఇందులో ఎలాంటి

శబ్దాలు చేయనవసరము లేదు. వీణ మొదలైన వాయిద్యాలను మ్రోగించే అవసరము కూడా లేదు. మంచి-మంచి పాటలను మాత్రమే వినవచ్చు వాటి అర్థము కూడా మీకు తెలియచేస్తారు. పాటలు తయారు చేయువారికి అసలైన అర్థము ఏ మాత్రము తెలియదు. మీరాబాయి గొప్ప భక్తురాలు, మీరిప్పుడు జ్ఞానులుగా అయ్యారు. పిల్లలు ఏ పనులనైనా సరిగ్గా చేయకుంటే మీరు భక్తుల వలె ఉన్నారని బాబా అంటారు. అప్పుడు బాబా ఎందుకు అంటున్నారో వారికి అర్థమవుతుంది. పిల్లలూ! ఇప్పుడు తండ్రిని స్మృతి చేయండి, సందేశకులుగా కండి అని తండ్రి తెలియచేస్తున్నారు. తండ్రిని, వారసత్వమును స్మృతి చేస్తే జన్మ-జన్మాంతరాల పాపాలు భస్మమైపోతాయని అందరికీ సందేశమునివ్వండి. ఇప్పుడు వాపస్ ఇంటికి పోయే సమయమని తెలపండి. భగవంతుడు ఒక్కరు మాత్రమే నిరాకారులు. వారికి తమ స్వంత శరీరము లేదు. ఆ తండ్రి స్వయముగా కూర్చొని తన పరిచయమునిస్తున్నారు. మన్ననాభవ అనే మంత్రమునిస్తారు. ఇప్పుడు వినాశనమైపోతుందని తండ్రిని స్మృతి చేయండిని సాధువులు, సన్యాసులు మొదలైనవారు ఎప్పుడూ చెప్పరు. తండ్రి ఒక్కరే బ్రాహ్మణ పిల్లలకు స్మృతినిస్తున్నారు. స్మృతి ద్వారా ఆరోగ్యము, చదువు ద్వారా సంపద లభిస్తుంది మీరు మృత్యువు పై విజయము పొందుతారు. అచ్చట ఎప్పుడూ అకాల మృత్యువు ఉండదు. దేవతలు మృత్యువు పై విజయము పొందారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్.

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. తండ్రి ద్వారా భక్తులు అనే జరుగు లభించే కర్మలు ఏవియు చేయరాదు. సందేశకులై అందరికీ తండ్రిని, వారసత్వమును స్మృతి చేయాలనే సందేశమును ఇవ్వండి.
2. ఈ పాత ప్రపంచములో ఎటువంటి సుఖము లేదు, ఇది ఛీ-ఛీ ప్రపంచము, దీనిని మరచిపోతూ ఉండాలి. ఇంటి స్మృతితో పాటు పవిత్రమగుటకై తండ్రిని కూడా తప్పక స్మృతి చేయాలి.

వరదానము:- “డబల్ సేవ ద్వారా అలాగే శక్తిని సాక్షాత్కారము చేయించే విశ్వ సేవాధారీ భవ”

ఎలాగైతే తండ్రి స్వరూపమే విశ్వ సేవకుని స్వరూపమో అలా మీరు కూడా తండ్రి సమానం విశ్వ సేవాధారులు. శరీరము ద్వారా స్థూల సేవ చేస్తూ మనసా ద్వారా విశ్వమును పరివర్తన చేయు సేవలో తత్పరులై ఉండండి. శరీరము మరియు మనసు ద్వారా ఒకే సమయములో సేవ జరగాలి. ఎవరైతే మనసా మరియు కర్మణా జత జతలో సేవ చేస్తారో వారిని చూచేవారికి వీరికేదో అలాగే శక్తి ఉందని అనుభవం అవుతుంది లేక సాక్షాత్కారమవుతుంది. అందువలన ఈ అభ్యాసమును నిరంతరముగా, న్యాయరీతిగా చేసుకోండి. మనసా సేవ కొరకు ఏకాగ్రతా అభ్యాసమును పెంచండి.

సోగ్స్ :- “ సర్వుల పట్ల గుణగ్రాహకులుగా కండి, కాని బ్రహ్మ బాబాను అనుసరించండి ”